

પ્રસાર ભારતી

સમાચાર વિભાગ, આકાશવાણી, અમદાવાદ

Date : 02-12-2025

Midday : 2.30 TO 2.35

Day : Tuesday

Regional News

આકાશવાણી અમદાવાદ- વડોદરા પ્રાદેશિક સમાચાર પ્રવેશ અડિએચા વાંચે છે.

સમાચારનાં અંતે

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા હતાં. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

.....

(ગોળા)

આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

(હવે પછી આપ સાંજે સાત વાગીને દસ મિનિટે પ્રાદેશિક સમાચાર સાંભળી શકશો.)

(CLOSING MUSIC)

RAJNATH SINGH PADYATRA

સંરક્ષણ મંત્રી રાજનાથ સિંઘે ભારપૂર્વક જણાવ્યું કે , લોખંડી પુરુષ સરદાર વલ્લભભાઈ પટેલ દરેક રાજકીય નેતા માટે પ્રેરણાસ્ત્રોત છે. વડોદરાના સાડલી ગામમાં સરદાર એટ 150 યુનિટી માર્ચ સરદાર યાત્રા નિમિત્તે યોજાયેલા સરદાર ગાથા કાર્યક્રમને સંબોધતા શ્રી સિંઘે કહ્યું, જ્યારે રાજકીય નેતૃત્વ લોકોમાં વિશ્વસનીયતા ગુમાવી રહ્યું હતું. તેવા સમયે વર્તમાન સરકારે પડકાર ઝીલ્યો અને સરદાર પટેલના મૂલ્યોનું પાલન કરીને લોકોનો વિશ્વાસ સફળતાપૂર્વક પરત મેળવ્યો.

શ્રી સિંઘે અખંડ ભારતના શિલ્પી અને દેશી રજવાડાઓને એકીકૃત કરવાના મુશ્કેલ કાર્યને પૂર્ણ કરવાનો શ્રેય સરદાર પટેલને આપ્યો. તેમણે ભારપૂર્વક કહ્યું , જ્યારે કેટલાક પક્ષોએ ઇતિહાસમાં સરદાર પટેલના યોગદાનને ઓછું કરવાનો પ્રયાસ કર્યો , ત્યારે પ્રધાનમંત્રી નરેન્દ્ર મોદીએ સરદાર પટેલની દોઢ સો-મી જન્મજયંતી ઉજવીને તેમના વિચારના વારસાને આગામી પેઢીઓ સુધી આગળ વધારવાનો નિર્ણય કર્યો.

(BYTE : RAJNATH SINGH, DEFENCE MINISTER)

સંરક્ષણ મંત્રીએ સરદાર પટેલના 'રાષ્ટ્રપ્રથમ'ના મુખ્ય મૂલ્ય પર પ્રકાશ પાડતા કહ્યું, તેમના નેતૃત્વ હેઠળ જ 'પૂર્ણ સ્વરાજ' - સંપૂર્ણ સ્વરાજ્યની વિભાવના સૌપ્રથમ વ્યાખ્યાયિત કરવામાં આવી હતી. તેમણે સરદાર પટેલના મૂલ્ય અને પ્રેરણા ભારતને એકતામાં જોડી રાખશે અને વિકસિત ભારતના સ્વપ્નને સાકાર કરવામાં મદદરૂપ થશે તેવો વિશ્વાસ પણ વ્યક્ત કર્યો.

.....

SANGHAVI BANKS MEETING

નાયબ મુખ્યમંત્રી હર્ષ સંઘવીએ “પ્રધાનમંત્રી જન-ધન યોજના ”ને બેન્કિંગ ક્ષેત્ર માટે અભૂતપૂર્વ કાન્તિ ગણાવી. ગાંધીનગરમાં રાજ્ય સ્તરની બેન્કિંગ સમિતિની 187-મી બેઠકની અધ્યક્ષતા કરતા શ્રી સંઘવીએ કહ્યું , દેશમાં બેન્કિંગ માળખાના વિસ્તરમાં ગુજરાત અગ્રેસર છે. હાલ રાજ્યના બેન્કિંગ નેટવર્કમાંથી 56 ટકાથી વધુ શાખા ગ્રામીણ વિસ્તારમાં કાર્યરત્ છે. સરકાર અને બેન્કિંગ ક્ષેત્ર સાથે મળીને સાયબર ગુનાઓને અટકાવવા કામ કરશે તેવી ખાતરી પણ શ્રી સંઘવીએ આપી.

તેમણે કહ્યું, 1930 હેલ્પલાઈન નંબર પર ગઈકાલે નોંધાયેલા તમામ સાયબર ગુનાઓમાં બેન્કના સહયોગથી પોલીસે 100 ટકા રકમ ટાંચમાં લીધી છે. આ પ્રસંગે નાયબ મુખ્યમંત્રીએ ઉત્તમ કામગીરી કરનારા રાજ્યના ત્રણ લીડ ડિસ્ટ્રીક્ટ મેનેજરનું સન્માન કર્યું

.....

ATULYA VARSO AWARD

નાયબ મુખ્યમંત્રીએ રાજ્યની સંસ્કૃતિના સૈનિક તરીકે સેવારત્ 115 ઉપાસકનું “અતુલ્ય વારસો આઈડેન્ટિટી એવોર્ડ”થી સન્માન કર્યું. ગાંધીનગરમાં સેક્ટર 12 ખાતે યોજાયેલા આ પુરસ્કાર સમારોહને તેમણે અસ્મિતા , ઓળખ અને મૂલિયાંઓને ઉજાગર કરવાનો મહાયજ્ઞ ગણાવ્યો. શ્રી સંઘવીએ રાજ્યની ઐતિહાસિક ધરોહરની જાળવણી માટે સૌને આગળ આવવા પણ અનુરોધ કર્યો.

સાથે જ તેમણે આપણા વિક્રમ સંવંતની ભવ્યતા , ઇતિહાસ અને વિશેષતા સમજાવવા આગામી બેસતા વર્ષ સુધીમાં રાજ્યભરમાં 10 હજાર લોકોને તૈયાર કરવા અપીલ કરી.

.....

SIR DIGITIZATION IN STATE

રાજ્યભરમાં મતદાર યાદીની વિશેષ સઘન સુધારણા – SIR ઝૂંબેશ હેઠળ ગણતરીનો તબક્કો આગામી 11 ડિસેમ્બર સુધી ચાલશે. રાજ્યના મુખ્ય ચૂંટણી અધિકારી હારિત શુક્લાની આગેવાનીમાં મુખ્ય ચૂંટણી અધિકારીની કચેરીની સમગ્ર ટીમ તમામ જિલ્લાના ચૂંટણી અધિકારી અને કર્મચારીઓ સાથે સંકલનમાં રહી સમગ્ર પ્રક્રિયાને વેગવાન બનાવવા કાર્યરત્ છે.

હાલમાં રાજ્યમાં ગણતરીપત્રકોના ડિજિટાઈઝેશનની કામગીરી પૂરજોશમાં ચાલી રહી છે. ત્યારે દાહોદના લીમખેડા અને બનાસકાંઠાના ધાનેરા વિધાનસભા મતવિસ્તારમાં 100 ટકા ડિજિટાઈઝેશન પૂર્ણ થયું છે. જ્યારે ડાંગમાં 93 પૂર્ણાંક 14 ટકા ગણતરીપત્રકનું ડિજિટાઈઝેશન થયું છે.

.....

CM PARSI PROG

મુખ્યમંત્રી ભૂપેન્દ્ર પટેલે રાષ્ટ્રનિર્માણમાં પારસી સમુદાયના લોકોના યોગદાનને બિરદાવતા કહ્યું , સખાવતનું બીજું નામ પારસી છે. અમદાવાદમાં પારસી ધર્મગુરુઓના ભવ્ય સન્માન સમારોહને સંબોધતાં શ્રી પટેલે પારસી સમુદાયની સેવા અને સમર્પણની ભાવનાની પણ પ્રશંસા કરી.

મુખ્યમંત્રીએ પારસી સમુદાયમાંથી આવતાં મેડમ ભિખાઈજી કામા , હોમી ભાભા, તાતા સહિતના લોકોને રાષ્ટ્રનિર્માણમાં યોગદાન આપવા બદલ યાદ કર્યા. તેમણે કહ્યું, પારસી સમુદાયના પૂર્વજોએ ભારતમાં આવીને શ્રીમદ્ ભગવદ્ ગીતાનો સ્વધર્મનો સંદેશ આત્મસાત્ કર્યો છે અને તેઓ ગુજરાતના સામાજિક જીવનમાં દૂધમાં સાકરની જેમ ભળી ગયા છે.

.....

SWACHCHH BHARAT TAPI

સ્વચ્છ ભારત અભિયાનના કેન્દ્રીય પ્રભારી શિવઓમ મિશ્રાએ તાપી જિલ્લાની મુલાકાત લીધી. તેમણે વ્યારા નગરપાલિકા વિસ્તારમાં સ્વચ્છ ભારત અભિયાન અંતર્ગત થયેલી વિવિધ કામગીરીનું સ્થળ નિરીક્ષણ કર્યું. શ્રી મિશ્રાએ નગરપાલિકામાં સ્વચ્છતા સંબંધિત કામગીરી ખૂબ જ આયોજનબદ્ધ અને ગુણવત્તાયુક્ત રીતે થઈ હોવાનું જણાવી વહીવટી તંત્રની પ્રશંસા કરી.

(BYTE: SHIVOM MISHRA, PRABHARI, SWACHCHH BHARAT MISSION)

.....

SYED MUSHQ ALI TROPHY

ક્રિકેટની સૈયદ મુસ્તાક અલી ટ્રોફી એલિટ ટી-20 મેચમાં આજે સૌરાષ્ટ્ર અને આરખંડ વચ્ચે મુકાબલો રમાઈ રહ્યો છે. અમદાવાદના નરેન્દ્ર મોદી સ્ટેડિયમમાં રમાતી મેચમાં આરખંડની ટીમે ટોસ જીતીને પહેલા બેટિંગનો નિર્ણય કર્યો છે.

.....

GANDHINAGAR RICKSHAW

ગાંધીનગરમાં 108 એમ્બ્યુલેન્સની ટીમે રિક્ષામાં જ બાળકની સફળ પ્રસુતિ કરાવી હતી. 108 ટીમને ફોન આવતા તે સેક્ટર 13માં પહોંચી. દરમિયાન પ્રસુતાને વધુ દુખાવો થતાં રિક્ષામાં જ પ્રસુતી કરાવવાની ફરજ પડી હતી. ત્યારબાદ માતા અને બાળકને ગાંધીનગર સિવિલ હોસ્પિટલ ખસેડવામાં આવ્યા છે.

.....